



धर्मप्रांतीय उपासना आयोग, वसई

आगमन काळातील पहिला रविवार

२८ नोव्हेंबर २०२१

श्रद्धावंतांच्या प्रार्थना

धर्मगुरु : माझ्या वंधूभिंगींनो, प्रभू येशू गिव्रस्ताच्या आगमनाची आम्ही तयारी करीत आहोत . त्याच्या दयेची आपण कळकळीने याचना करू या . दीन जनांना सुवार्ता घोषित करण्यासाठी आणि पश्चातापी पाप्यांना वरे करण्यासाठी तो या जगात आला . आजच्या जगात त्याने पुन्हा यावे आणि सर्व गरजवंतांना मुक्तिदान घावे म्हणून आपण त्याच्याकडे प्रार्थना करू या .

प्रतिसाद : प्रभो, आमची प्रार्थना ऐक .

- १ . आपले पोप फान्सिस, आर्चविशेष फेलिक्स, धर्मगुरु व व्रतस्थ ह्यांना भाविकांना आगमन काळात प्रभूच्या येण्याची तयारी करण्यासाठी साहाय्य करण्यास पवित्र आत्म्याची कृपा मिळावी म्हणून आपण प्रार्थना करू या .
- २ . आपल्या राजकीय नेत्यांना देशाचा कारभार सुरक्षितपणे चालविण्यासाठी व जगात शांती प्रस्थापित करण्यासाठी शांतीचा राजा गिव्रस्त ह्याच्याकडून मार्गदर्शन लाभावे म्हणून आपण प्रार्थना करू या .
- ३ . आजच्या शुभवर्तमानात प्रभू येशू आपल्याला जागृत आणि सिद्ध राहण्यासाठी सांगत आहे . प्रार्थना, मननचिंतन व प्रभू शब्द वाचनाद्वारे आपल्याला ह्या आगमन काळात प्रभूच्या येण्याची योग्य ती तयारी करता यावी म्हणून आपण प्रार्थना करू या .
- ४ . प्रभू जन्माची तयारी करत असताना समाजातील दीन-दलित, अनाथ ह्यांच्यामध्ये हरवलेला गिव्रस्त आपणास शोधता यावा व परस्पर साहाय्याची भावना जोपासता यावी म्हणून आपण प्रार्थना करू या .
- ५ . प्रभूच्या सामर्थ्यशाली कृपेने आपल्याला चांगल्या आरोग्याची देणगी लाभावी, कोरोनो विषाणूपासून व सर्व नैसर्गिक आपत्तीपासून आपले रक्षण व्हावे तसेच उदया / आज विवाहवध होणा-या वधूवरांवर प्रभूचा आशीर्वाद यावा म्हणून आपण प्रार्थना करू या .

थोडावेळ शांत राहून आपण आपल्या वैयक्तिक हेतूंसाठी प्रार्थना करू या .

धर्मगुरु : हे सर्व समर्थ आणि नित्यजिवी परमेश्वरा, तुझ्यापासून कोणीही दूर जाऊ नये आणि सर्वांनी आपले तारण प्राप्त करून घ्यावे अशी तुझी मानव जातीकडून अपेक्षा आहे . तुझ्या लोकांच्या प्रार्थना ऐक . तुझ्या शांतीने तू जगाला मार्गदर्शन कर आणि मनःस्वास्थ व आनंद याद्वारे तुझ्या गिव्रस्तसभेला तुझी सेवा करू दे . ही प्रार्थना आम्ही आमच्या प्रभूगिव्रस्ताद्वारे करतो .